

صدر مملکت آصف علی زرداری کی ایم کیو ایم کے قائد الطاف حسین سے ٹیلیفون پر بات چیت  
گورنر سندھ ڈاکٹر عشرت العباد کا استعفیٰ واپس لینے کے فیصلے پر الطاف حسین کا شکریہ ادا کیا  
ایم کیو ایم کی تمام شکایات کا ازالہ کیا جائے گا اور مسائل کو حل کیا جائے گا۔ صدر آصف علی زرداری کی یقین دہانی  
تمام طبقوں اور لسانی اکائیوں کے درمیان اتحاد و یکجہتی، ہم آہنگی اور امن و استحکام چاہتے ہیں۔ الطاف حسین  
ایم کیو ایم کراچی سمیت سندھ بھر میں امن و استحکام کیلئے اپنا بھرپور کردار ادا کرے گی اور اس سلسلے میں کی جانے والی  
ہر کوشش میں بھرپور تعاون کرے گی۔ الطاف حسین

لندن۔۔۔ 19 جولائی 2011ء

صدر مملکت آصف علی زرداری اور متحدہ قومی موومنٹ کے قائد جناب الطاف حسین کے مابین منگل کی شب ٹیلیفون پر بات چیت ہوئی۔ اس موقع پر گورنر سندھ ڈاکٹر عشرت العباد بھی  
موجود تھے۔ صدر آصف علی زرداری نے گورنر سندھ ڈاکٹر عشرت العباد کا استعفیٰ واپس لینے اور دوبارہ ذمہ داریاں سنبھالنے کے فیصلے پر جناب الطاف حسین کا شکریہ ادا کیا اور کہا کہ  
ڈاکٹر عشرت العباد نے گورنر سندھ کی حیثیت سے ملک خصوصاً سندھ کی بہت خدمت کی ہے اور تمام ہی لوگوں نے اس فیصلے کو سراہا ہے۔ صدر آصف علی زرداری نے جناب الطاف  
حسین کو یقین دلایا کہ ایم کیو ایم کی تمام شکایات کا ازالہ کیا جائے گا اور مسائل کو حل کیا جائے گا۔ اس موقع پر جناب الطاف حسین نے کہا کہ ہم کراچی سمیت سندھ بھر میں تمام طبقوں  
اور لسانی اکائیوں کے درمیان اتحاد و یکجہتی، ہم آہنگی اور امن و استحکام چاہتے ہیں۔ انہوں نے صدر مملکت کو یقین دلایا کہ ایم کیو ایم کراچی سمیت سندھ بھر میں امن و استحکام کیلئے  
اپنا بھرپور کردار ادا کرے گی اور امن و استحکام کیلئے کی جانے والی ہر حکومتی کوشش میں بھرپور تعاون کرے گی۔

ایم کیو ایم لیبر ڈویژن کے انچارج انور سلیم کے قاتلانہ حملے میں شدید زخمی ہونے پر الطاف حسین کا اظہار تشویش  
عوام، انور سلیم کی جلد و مکمل صحت یابی کیلئے دعا کریں، حکومت قاتلانہ حملے میں ملوث دہشت گردوں کو گرفتار کرے

لندن۔۔۔ 19 جولائی 2011ء

متحدہ قومی موومنٹ کے قائد جناب الطاف حسین نے ایم کیو ایم لیبر ڈویژن کے انچارج انور سلیم کے مسلح دہشت گردوں کے قاتلانہ حملے میں شدید زخمی ہونے پر گہری تشویش  
کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حکومت سے مطالبہ کیا کہ انور سلیم پر قاتلانہ حملے میں ملوث دہشت گردوں کو  
فی الفور گرفتار کیا جائے اور انہیں سخت ترین سزا دی جائے۔ انہوں نے حق پرست ماؤں، بہنوں، بزرگوں اور کارکنان سے اپیل کی کہ وہ انور سلیم کی جلد و مکمل صحت یابی کیلئے اللہ  
تعالیٰ کے حضور خصوصی دعا کریں۔

ایم کیو ایم لیبر ڈویژن کے انچارج انور سلیم پر قاتلانہ حملے کا سختی سے نوٹس لیا جائے، رابطہ کمیٹی  
قاتلانہ حملے میں وہی عناصر ملوث ہیں جو سندھ میں امن، محبت اور یکجہتی کی فضا کو پروان چڑھتا دیکھنا نہیں چاہتے ہیں  
انور سلیم پر قاتلانہ حملے کی سخت ترین الفاظ میں مذمت اور جلد و مکمل صحت یابی کیلئے دعا

کراچی۔۔۔ 19 جولائی 2011ء

متحدہ قومی موومنٹ کی رابطہ کمیٹی نے سکرنڈ میں ایم کیو ایم لیبر ڈویژن کے انچارج انور سلیم پر قاتلانہ حملے کی سخت ترین الفاظ میں مذمت کی ہے اور مطالبہ کیا ہے کہ انور سلیم پر قاتلانہ  
حملے میں ملوث مسلح دہشت گردوں کو فی الفور گرفتار کیا جائے۔ ایک بیان میں رابطہ کمیٹی نے کہا کہ ایم کیو ایم لیبر ڈویژن کے انچارج انور سلیم پر قاتلانہ حملے میں وہی عناصر ملوث ہیں  
جو سندھ میں امن، محبت اور یکجہتی کی فضا کو پروان چڑھتا دیکھنا نہیں چاہتے ہیں اور سندھ کے مستقل باشندوں کو آپس میں دست و گریباں رکھنا چاہتے ہیں۔ رابطہ کمیٹی نے مسلح  
دہشت گردوں کی فائرنگ سے انور سلیم کے زخمی ہونے پر گہرے دکھ اور افسوس کا اظہار کیا اور ان کی جلد و مکمل صحت یابی کیلئے دعا بھی کی۔ رابطہ کمیٹی نے صدر مملکت آصف علی  
زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم لیبر ڈویژن کے انچارج انور سلیم پر سکرنڈ میں  
قاتلانہ حملے کا سختی سے نوٹس لیا جائے اور اس میں ملوث دہشت گردوں کو قراقرظ اور واقعی سزا دی جائے۔

## آزاد کشمیر قانون ساز اسمبلی کی نشستوں پر نامزد حق پرست امیدواروں کے حق میں پیپلز پارٹی کے امیدواروں

کی دستبرداری کا خیر مقدم کرتے ہیں، رابطہ کمیٹی

کراچی۔۔۔ 19، جولائی 2011ء

متحدہ قومی موومنٹ کی رابطہ کمیٹی نے آزاد کشمیر قانون ساز اسمبلی کے انتخابات میں مہاجرین کی نشستوں حلقہ ایل اے 30 اور ایل اے 36 سے ایم کیو ایم کے نامزد امیدواروں کے حق میں پیپلز پارٹی کے امیدواروں کی دستبرداری کے فیصلہ کا خیر مقدم کیا ہے۔ ایک بیان میں رابطہ کمیٹی نے کہا کہ پیپلز پارٹی کی جانب سے حق پرست امیدواران کے حق میں اپنے امیدواروں کو دستبردار کرانے کا فیصلہ خوش آئند ہے اور ایم کیو ایم اور پیپلز پارٹی تعلقات اور مفاہمت کی پالیسی کے فروغ کیلئے اہم سنگ میل ہے۔

## ایم کیو ایم گورنگی سیکٹر کے کارکن عبدالوحید کے انتقال پر الطاف حسین کا اظہار افسوس

لندن۔۔۔ 19، جولائی 2011ء

متحدہ قومی موومنٹ کے قائد جناب الطاف حسین نے ایم کیو ایم گورنگی سیکٹر یونٹ 77 کے کارکن عبدالوحید کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم غریب و متوسط طبقہ کے عوام کو حق حکمرانی چاہتی ہے، سلیم شہزاد

پاکستان کے عوام آج بھی وڈیروں، جاگیرداروں سرمایہ داروں کے غلام ہیں، ڈاکٹر سلیم دانش

ایم کیو ایم کی سیاست کا مقصد اقتدار کا حصول نہیں بلکہ خلق خدا کی بے لوث خدمت ہے

کشمیری عوام، 20، جولائی کو حق پرست امیدواروں کو ووٹ دیکر بھاری اکثریت سے کامیاب کرائیں

بریڈ فورڈ، برطانیہ میں جلسہ قومی یکجہتی سے مقررین کا خطاب

بریڈ فورڈ۔۔۔ 19 جولائی 2011ء

متحدہ قومی موومنٹ کی رابطہ کمیٹی کے رکن سلیم شہزاد نے کہا ہے کہ ایم کیو ایم اصولی سیاست پر یقین رکھتی ہے اور چاہتی ہے کہ ملک بھر میں غریب و متوسط طبقہ کے عوام کو حق حکمرانی ملے۔ یہ بات انہوں نے ایم کیو ایم برطانیہ بریڈ فورڈ یونٹ کے زیر اہتمام بریڈ فورڈ کے پاکستان کمیونٹی سینٹر میں منعقدہ جلسہ قومی یکجہتی سے خطاب کرتے ہوئے کہی۔ جلسہ سے ایم کیو ایم برطانیہ کے آرگنائزر ڈاکٹر سلیم دانش، جوائنٹ آرگنائزر فیض احمد، آرگنائزر نگ کمیٹی کے ارکان علی مرتضیٰ، ہاشم اعظم، سہیل خانزادہ، عبدالحمیم، منشاء خان، ڈاکٹر سرور اور دیگر نے خطاب کیا۔ سلیم شہزاد نے کہا کہ قائد تحریک جناب الطاف حسین نے پاکستان کی سیاست میں ایک نئی روایت کو جنم دیا انہوں نے موروثی سیاست کے خلاف بات ہی نہیں کی بلکہ دیگر سیاستدانوں کی طرح اپنے بھائی، بہنوں، بھانجوں اور بھتیجوں کے بجائے میرٹ کی بنیاد پر پڑھے لکھے غریب و متوسط طبقہ سے تعلق رکھنے والے ایماندار اور تعلیم یافتہ کارکنان کو منتخب کروا کر اسمبلیوں میں بھجوا۔ ایم کیو ایم برطانیہ کے آرگنائزر ڈاکٹر سلیم دانش نے خطاب کرتے ہوئے کہا کہ ہم نے انگریزوں سے تو آزادی حاصل کر لی مگر پاکستان کے عوام آج بھی وڈیروں، جاگیرداروں سرمایہ داروں کے غلام ہیں۔ ایم کیو ایم، پاکستان سے فرسودہ جاگیردارانہ نظام کا خاتمہ کر کے ملک بھر کے عوام کو جاگیرداروں کے چنگل سے آزادی دلانے کی جدوجہد کر رہی ہے۔ ایم کیو ایم برطانیہ کے جوائنٹ آرگنائزر فیض احمد نے ایم کیو ایم کے قیام کے اسباب اور اس کے اغراض و مقاصد بیان کرتے ہوئے کہا کہ ایم کیو ایم سیاست برائے خدمت پر یقین رکھتی ہے اور ایم کیو ایم کی سیاست کا مقصد اقتدار کا حصول نہیں بلکہ خلق خدا کی بے لوث خدمت ہے۔ تقریب سے دیگر مقررین نے خطاب کرتے ہوئے کہا کہ قائد تحریک جناب الطاف حسین پاکستان کے مظلوم، محکوم اور محروم عوام کی ترجمانی کر رہے ہیں اور جب تک ملک سے فرسودہ جاگیردارانہ اور موروثی سیاست کا خاتمہ نہیں ہوگا پاکستان اور اس کے عوام ترقی نہیں کر سکتے۔ انہوں نے کہا کہ کشمیری عوام نے اپنے حقوق کیلئے لاکھوں جانوں کا نذرانہ پیش کیا ہے اور ایم کیو ایم کشمیری عوام کی خواہشات اور امنگوں کے برخلاف مسئلہ کشمیر کا کوئی بھی حل قبول نہیں کرے گی۔ انہوں نے برطانیہ میں مقیم کشمیری عوام سے اپیل کی کہ وہ پاکستان میں موجود اپنے رشتہ داروں سے درخواست کریں کہ وہ 20، جولائی کو کشمیر کی قانون ساز اسمبلی کے انتخابات میں حق پرست امیدواروں کو ووٹ دیکر بھاری اکثریت سے کامیاب کرائیں۔ بعد ازاں ایم کیو ایم بریڈ فورڈ یونٹ کی ورکنگ کمیٹی کے ارکان کے ناموں کا اعلان کیا گیا۔ ورکنگ کمیٹی میں احمر عباسی (انچارج ورکنگ کمیٹی)، ڈاکٹر خرم رضوی، واصف عزیز، خالد جیلانی، عبدالرئیس، دانش عقیل، محمد راشد اور محتشم عزیز شامل ہیں۔

## انیس احمد ایڈووکیٹ کے ماموں انصار احمد خان کے انتقال پر رابطہ کمیٹی کا اظہار تعزیت

کراچی۔۔۔19 جولائی 2011ء

متحدہ قومی موومنٹ کی رابطہ کمیٹی نے ایم کیو ایم لندن کی رابطہ کمیٹی کے رکن انیس احمد ایڈووکیٹ کے ماموں انصار احمد خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

**بانی وقت تحریک الطاف حسین کی رہبری و رہنمائی میں ہر زبان رنگ نسل سے تعلق رکھنے والے**

**افراد نے اپنے جائز حقوق حاصل کرنے کیلئے انقلابی جدوجہد شروع کر دی ہے، فرید احمد**

**قائد تحریک الطاف حسین کا نظریہ کراچی سے نکل کر پورے پاکستان میں جگمگا رہا ہے، محمد شریف**

حیدرآباد۔۔۔۔۔19 جولائی، 2011ء

متحدہ قومی موومنٹ اندرون سندھ تنظیمی کمیٹی کے جوائنٹ انچارج فرید احمد نے کہا ہے کہ دو فیصد مراعات یافتہ طبقہ کو پاکستان کی ترقی پسند نہیں اس لئے وہ اس ملک پر موروثی سیاست اور جاگیر دارانہ نظام کے حامی ہیں۔ ان خیالات کا اظہار انہوں نے حیدرآباد زون کی جانب سے کشمیر قانون ساز اسمبلی 2011ء کے ہونے والے الیکشن کے سلسلے میں لیاقت کالونی عائنہ گارڈن میں کشمیری عوام کی کارزمیننگ سے خطاب کرتے ہوئے کیا۔ انہوں نے کہا کہ پاکستان پر دو فیصد مراعات یافتہ طبقہ نے چہرے بدل بدل کر حکمرانی کرنے کے خاطر گزشتہ 64 سالوں سے اس ملک کی 98 فیصد غریبوں اور مظلوموں کے حقوق غصب کر کے انھیں زبان کی بنیاد پر کبھی مذہبی فرقہ واریت کی بنیاد پر تقسیم کر کے لڑاؤ اور حکومت کر کے پالیسی اپنائی ہوئی ہیں۔ مگر اب پاکستان کے عوام اُنکی پالیسی کو سمجھ چکے ہیں اور بانی وقت تحریک الطاف حسین کی رہبری و رہنمائی میں ہر زبان رنگ نسل سے تعلق رکھنے والے افراد نے اپنے جائز حقوق حاصل کرنے کیلئے انقلابی جدوجہد شروع کر دی ہے۔ انہوں نے کہا کہ اس انقلابی جدوجہد کے ذریعے ہی پاکستان کو ترقی یافتہ ممالک کی صف میں شامل کیا جاسکتا ہے اور حق پرست کشمیری عوام بھی اپنے حقوق کے حصول کیلئے بانی وقت تحریک الطاف حسین کے نامزد امیدواران کو کامیاب کر کے انقلاب کی راہ ہموار کر دیں گی۔ اس موقع پر حیدرآباد کے زونل انچارج محمد شریف نے اپنے خیالات کا اظہار کرتے ہوئے کہا کہ قائد تحریک الطاف حسین کا نظریہ کراچی سے نکل کر پورے پاکستان میں جگمگا رہا ہے اور اس کی روشنی سے پاکستان کے تمام مظلوموں نے اپنی راہ کا تعین کر کے متحدہ کے پرچم تلے اپنی جدوجہد کا آغاز کر دیا ہے۔ انہوں نے کہا کہ قائد تحریک الطاف حسین نے کشمیر کے بارے میں واضح طور پر کہا ہے جو کشمیریوں کا فیصلہ وہی کشمیر کا فیصلہ ہونا چاہے اور ایم کیو ایم کشمیری عوام کے ہر فیصلہ کی حمایت کرتی ہے اور کرتی رہے گی۔ انہوں نے کہا کہ جلد ہی الطاف حسین کی رہنمائی میں کشمیری بھائیوں کو ان کی منزل ضرور ملے گی اس موقع پر حیدرآباد کے زون کے جوائنٹ انچارج نوید سٹنسی، ذوالفقار علی خان زادہ اور رکن سندھ اسمبلی اکرم عادل نے بھی خطاب کیا۔

**بلوچستان میں مقیم کشمیری برادری حق پرست امیدواروں کو کامیاب بنائیں، نثار احمد پنہور**

**ٹی اینڈ ٹی کالونی، ریلوے اسٹیشن برودی روڈ پر کشمیری برادری کے مختلف وفود سے بات چیت**

کوئٹہ۔۔۔19 جولائی 2011ء

حق پرست رکن قومی اسمبلی صلاح الدین، حق پرست رکن سندھ اسمبلی نثار احمد پنہور، نے کہا ہے کہ بلوچستان میں مقیم کشمیری برادری حق پرست امیدواروں کو کامیاب بنائیں ایم کیو ایم کے قائد الطاف حسین مظلوم عوام کے نجات دہندہ ہیں ایم کیو ایم ایل اے 36 اور ایل اے 30 پر بھاری اکثریت سے کامیابی حاصل کرے گی۔ ان خیالات کا اظہار انہوں نے ٹی اینڈ ٹی کالونی، ریلوے اسٹیشن برودی روڈ پر کشمیری برادری کے مختلف وفود سے بات چیت کرتے ہوئے کیا۔ اس موقع پر ایم کیو ایم کوئٹہ زون کے انچارج وارا کین زونل کمیٹی بھی موجود تھے۔ انہوں نے کہا کہ حق پرست امیدوار طاہر کھوکھر اور سلیم بٹ کی کامیابی یقینی ہے، ایم کیو ایم جب بھی موقع ملا تو اپنے وعدہ کے مطابق کشمیر کا مسئلہ حل کرائے ہوتے ہوئے پاک بھارت تعلقات کو بہتر بنایا جائے گا اور متحدہ قومی موومنٹ کے قائد جناب الطاف حسین کا پیغام کشمیری برادری تک پہنچا دیا گیا ہے۔ انہوں نے کہا کہ ایم کیو ایم کے امیدوار دونوں نشستوں پر تاریخی کامیابی حاصل کریں گے اور کامیابی حق پرستوں کی ہوگی۔ اس موقع پر ایم کیو ایم کوئٹہ زون کے انارج پیر جان سالانی، جوائنٹ انچارج سلیم اختر ایڈووکیٹ، انور جان ترین، نعیم یوسفزئی، ارباب عبدالغنی کاسی، جاوید سالانی، فاطمہ محمد حسنی، زرگل بلوچ، عذر اباجی، ودیگر نے بھی خطاب کیا۔

ایم کیو ایم لیبر ڈویژن کے انچارج انور سلیم پرسکرٹڈ میں ہونے والے قاتلانہ حملے کا سختی سے نوٹس لیا جائے، سید وسیم حسین حق پرست رکن سندھ اسمبلی

واقعہ میں ملوث دہشت گردوں کو فوری گرفتار کر کے قرار واقعی سزا دی جائے

ٹنڈوالہ یار:۔۔۔۔۔19 جولائی، 2011ء

حق پرست رکن صوبائی اسمبلی سید وسیم حسین نے ایم کیو ایم لیبر ڈویژن کے انچارج انور سلیم پر قاتلانہ حملے کی سخت ترین الفاظ میں مذمت کا اظہار کیا ہے اور مطالبہ کیا ہے کہ انور سلیم پر قاتلانہ حملے میں ملوث دہشت گردوں کو فوری گرفتار کیا جائے۔ اپنے ایک بیان میں انہوں نے کہا ہے کہ ایم کیو ایم لیبر ڈویژن کے انچارج انور سلیم پر مسلح دہشت گردوں کا حملہ قتل و غارت گری اور خوف و دہشت کا بازار گرم کرنے کی سازش کا حصہ ہے۔ مسلح دہشت گردوں کی جانب سے ایم کیو ایم سے وابستہ ذمہ داران، کارکنان اور ہمدردوں پر قاتلانہ حملے ایک بھیانک سازش کا تانہ بانہ ہیں جس کا قلع قمع کرنا پاکستان کی سلامتی کے لئے لازمی امر کی حیثیت رکھتا ہے۔ انہوں نے کہا کہ مسلح دہشت گردوں کی دن دیہاڑے کاروائیاں وفاقی و صوبائی حکومتوں اور قانون نافذ کرنے والے اداروں کے لئے ایک کھلے چیلنج کی حیثیت رکھتی ہیں۔ لہذا امن و امان کے قیام کے ضامن افراد اور ادارے اپنی ذمہ داریوں کا احساس کرتے ہوئے لاقانونیت کے خاتمے کے لئے اپنا کردار ادا کریں۔ حق پرست ایم پی اے سید وسیم حسین نے مسلح دہشت گردوں کی فائرنگ سے انور سلیم کے زخمی ہونے پر گہرے دکھ اور افسوس کا اظہار کرتے ہوئے ان کی جلد و مکمل صحت یابی کیلئے دعا بھی کی۔ انہوں نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد خان، اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم لیبر ڈویژن کے انچارج انور سلیم پرسکرٹڈ میں ہونے والے قاتلانہ حملے کا سختی سے نوٹس لیا جائے اور اس واقعہ میں ملوث دہشت گردوں کو فوری گرفتار کر کے قرار واقعی سزا دی جائے۔

ایم کیو ایم لیبر ڈویژن کے انچارج انور سلیم پر قاتلانہ حملہ سندھ کے امن اور سلامتی کو داؤ پر لگانے کی سازش کا حصہ ہے،

انچارج وارا کین زول کمیٹی ٹنڈوالہ یار زون قاتلانہ حملے میں ملوث مسلح دہشت گردوں کو فوری گرفتار کیا جائے

ٹنڈوالہ یار:۔۔۔۔۔19 جولائی، 2011ء

متحدہ قومی موومنٹ ٹنڈوالہ یار زون کے زول انچارج سید محمد علی شاہ وارا کین زول کمیٹی نے ایم کیو ایم لیبر ڈویژن کے انچارج انور سلیم پر قاتلانہ حملے کی سخت ترین الفاظ میں مذمت کی ہے اور مطالبہ کیا ہے کہ انور سلیم پر قاتلانہ حملے میں ملوث مسلح دہشت گردوں کو فوری گرفتار کیا جائے۔ اپنے ایک مشترکہ بیان میں انہوں نے مزید کہا ہے کہ ایم کیو ایم لیبر ڈویژن کے انچارج انور سلیم پر قاتلانہ حملہ سندھ کے امن اور سلامتی کو داؤ پر لگانے کی سازش کا حصہ ہے۔ ملک دشمن قوتوں کو سندھ دھرتی کے مستقل باشندوں کا باہم شیر و شکر رہنا ایک آنکھ نہیں بھارا ہے۔ یہی وجہ ہے کہ ایم کیو ایم کے ذمہ داران، کارکنان اور ہمدردوں کو مسلسل ٹارگٹ کلنگ کا نشانہ بنا کر حق پرستی کی سزا دی جا رہی ہے۔ زول انچارج سید محمد علی شاہ وارا کین زول کمیٹی نے مسلح دہشت گردوں کی فائرنگ سے انور سلیم کے زخمی ہونے پر گہرے دکھ اور افسوس کا اظہار کرتے ہوئے ان کی جلد و مکمل صحت یابی کیلئے دعا بھی کی۔ انہوں نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد خان، اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم لیبر ڈویژن کے انچارج انور سلیم پرسکرٹڈ میں ہونے والے قاتلانہ حملے کا سختی سے نوٹس لیا جائے اور اس میں ملوث دہشت گردوں کو فوری گرفتار کر کے قرار واقعی سزا دی جائے۔

ایم کیو ایم کشمیر میں مظلوم کشمیریوں کے حقوق کیلئے کسی بھی قربانی سے دریغ نہیں کریگی، محمد یوسف

میرپور خاص میں کشمیریوں سے ملاقات کے دوران گفتگو

میرپور خاص:۔۔۔۔۔19 جولائی، 2011ء

متحدہ قومی موومنٹ اندرون سندھ تنظیمی کمیٹی کے رکن محمد یوسف نے کہا ہے کہ ایم کیو ایم کشمیر میں مظلوم کشمیریوں کے حقوق کیلئے کسی بھی قربانی سے دریغ نہیں کریگی، ان خیالات کا اظہار انہوں نے میرپور خاص میں کشمیریوں سے ملاقات کے دوران گفتگو کرتے ہوئے کیا۔ اس موقع پر میرپور خاص زول انچارج عظیم دانش وارا کین زول کمیٹی بھی ان کے ہمراہ تھے۔ انہوں نے کہا کہ ایم کیو ایم کے نامزد کردہ عوامی نمائندوں نے جس طرح سندھ کے شہری علاقوں میں قائد تحریک الطاف حسین کے ویژن کے مطابق ریکارڈ ترقیاتی کام کروائے اور عوامی مسائل کو حل کرنے میں اہم کردار ادا کیا وہ اپنی مثال آپ ہے اور اب ایم کیو ایم کے نامزد کردہ عوامی نمائندے کشمیر میں بھی عوامی خدمت میں مثال قائم کریں گے کیونکہ ایم کیو ایم واحد سیاسی و انقلابی جماعت ہے جس نے روایتی موروثی سیاست کے بت کو پاش پاش کر دیا ہے اور غریب و متوسط طبقے سے تعلق رکھنے والے نوجوانوں کو ملک بالا ایوانوں میں بھجھا۔

میرپورخاص کے جوائنٹ زونل انچارج محمد عارف کی بھابی کا سوئم مقامی مسجد میں ادا کیا گیا

اندرون سندھ تنظیمی کمیٹی کے اراکین و دیگر کی شرکت

میرپورخاص۔۔۔19 جولائی 2011ء

متحدہ قومی موومنٹ میرپورخاص کے جوائنٹ زونل انچارج محمد عارف کی بھابی کے سوئم کی رسومات یومی 02 میں مقامی مسجد میں ادا کی گئیں جس میں اندرون سندھ تنظیمی کمیٹی کے رکن محمد یوسف، زونل انچارج عظیم دانش، حق پرست رکن صوبائی اسمبلی فہیم احمد الطافی اور اراکین زونل کمیٹی، یونٹس کے ذمہ داران و کارکنان سمیت عزیز واقارب کی بڑی تعداد نے شرکت کی۔ اس موقع پر مرحومہ کی روح کے ایصال ثواب کے لئے قرآن خوانی و فاتحہ خوانی کی گئی اور ان کے بلند درجات کیلئے خصوصی دعائیں بھی کی گئیں۔

ایم کیو ایم لیبرڈویژن کے انچارج انور سلیم کے قاتلانہ حملے میں شدید زخمی ہونے پر لیبرڈویژن لاہور کا اظہار تشویش

حکومت قاتلانہ حملے میں ملوث دہشت گردوں کو گرفتار کرے، شہزاد عدنان

لاہور:۔۔۔19 جولائی 2011ء

لیبرڈویژن لاہور کے انچارج وارا کین نے لیبرڈویژن پاکستان کے انچارج انور سلیم کے مسلح دہشت گردوں کے قاتلانہ حملے میں شدید زخمی ہونے پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں انچارج لیبرڈویژن لاہور شہزاد عدنان نے حکومت سندھ سے مطالبہ کیا کہ انور سلیم پر قاتلانہ حملے میں ملوث دہشت گردوں کو فی الفور گرفتار کیا جائے اور انہیں سخت ترین سزا دی جائے۔

آزاد کشمیر قانون ساز اسمبلی کی نشستوں پر نامزد حق پرست امیدواروں کے حق میں پیپلز پارٹی اور مسلم کانفرنس کے امیدواروں

کی دستبرداری کا خیر مقدم کرتے ہیں، ایم کیو ایم لاہور زون

لاہور:۔۔۔19 جولائی 2011ء

ایم کیو ایم لاہور زون نے آزاد کشمیر قانون ساز اسمبلی کے انتخابات میں مہاجرین کی نشستوں حلقہ ایل اے 30 اور ایل اے 36 سے ایم کیو ایم کے نامزد امیدواروں کے حق میں پیپلز پارٹی اور مسلم کانفرنس کے امیدواروں کی دستبرداری کے فیصلہ کا خیر مقدم کیا ہے۔ ایک بیان میں انچارج وارا کین زونل کمیٹی نے کہا کہ پیپلز پارٹی اور مسلم کانفرنس کی جانب سے حق پرست امیدواران کے حق میں اپنے امیدواروں کو دستبردار کرانے کا فیصلہ خوش آئند ہے اور ایم کیو ایم پیپلز پارٹی اور مسلم کانفرنس سے تعلقات اور مفاہمت کی پالیسی کے فروغ کیلئے اہم سنگ میل ہے۔

